



**ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ**  
**ಅಪೀಲು ಸ್ಥಾಯಿ ಸಮಿತಿಯ ದಿನಾಂಕ:28-7-2012ರಂದು ನಡೆದ ಸಭೆಯ ನಡವಳಿಗಳು**

ಕ್ರಮ ಸಂಖ್ಯೆ	ಸದಸ್ಯರು ಹೆಸರು ಶ್ರೀಯುತರುಗಳಾದ	ಪದನಾಮ	ಹಾಜರಿದ್ದ ಅಧಿಕಾರಿಗಳು
01	ಪುಟ್ಟಮ್ಮ	ಅಧ್ಯಕ್ಷರು	ಅಧಿಕ ಕೌನ್ಸಿಲ್ ಕಾರ್ಯದರ್ಶಿ
02	ಬಿ.ಎಸ್.ಮಂಜುನಾಥ ರೆಡ್ಡಿ	ಸದಸ್ಯರು	ಸಹಾಯಕ ಅಯುಕ್ತರು(ಜಾಹಿರಾತು)
03	ಹೆಚ್.ಆರ್.ಕೃಷ್ಣಪ್ಪ	ಸದಸ್ಯರು	ಉಪ ಕಾನೂನು ಅಧಿಕಾರಿ
04	ಜಿ.ಹೆಚ್.ರಾಮಚಂದ್ರ	ಸದಸ್ಯರು	ಉಪ ಆರೋಗ್ಯಾಧಿಕಾರಿ (ಪಶ್ಚಿಮ)
05	ಎಲ್.ರಮೇಶ್	ಸದಸ್ಯರು	ಸಹಾಯಕ ಕಂದಾಯ ಅಧಿಕಾರಿಗಳು ಜೆ.ಬಿ.ನಗರ/ ಕೋರಮಂಗಲ/ಯಶವಂತಪುರ/ಗಾಂಧಿನಗರ
06	ಸುಕಂದ	ಸದಸ್ಯರು	ಹಿರಿಯ ಅರೋಗ್ಯ ಪರಿವೀಕ್ಷಕರು ವಾರ್ಡ್ ಸಂಖ್ಯೆ:43 ಮತ್ತು 65
07	ಎಂ.ಮುನಿಸ್ವಾಮಿ	ಸದಸ್ಯರು	
08	ಜಿ.ವರಲಕ್ಷ್ಮಿ	ಸದಸ್ಯರು	
09	ಎನ್.ಜಯಪಾಲ	ಸದಸ್ಯರು	
10	ಲಾವಣ್ಯ ಗಣೇಶ್ ರೆಡ್ಡಿ	ಸದಸ್ಯರು	
11	ಆಶಾ ಸುರೇಶ್	ಸದಸ್ಯರು	

(ಹಿಂದಿನ ಸಭೆಯ ನಡವಳಿಕೆಗಳನ್ನು ಓದಿ ದಾಖಲು ಮಾಡಿಕೊಳ್ಳಲಾಯಿತು)

ವಿಷಯ:ಸಂಖ್ಯೆ:ಅಸ್ಥಾಸ/ಖಾ//50/2011-12 ಜಂಟಿ ಅಯುಕ್ತರು(ದಕ್ಷಿಣ) ರವರ ಟಿಪ್ಪಣಿ ಸಂಖ್ಯೆ:ಡಿಎ/ಜಂ.ಅ.(ದ) ಪಿಅರ್/6211/11-12 ದಿನಾಂಕ; 26-11-2011ಲ್ಲಿ, ಸಹ ಕಂದಾಯಾಧಿಕಾರಿ(ಕೋರಮಂಗಲ) ವಲಯದ ವಾರ್ಡ್ ನಂ-151/68- ಕೋರಮಂಗಲ,ಬೆಂಗಳೂರು.ಸ್ವತ್ತಿನ ಸಂಖ್ಯೆ:13/1,13/2 ಮತ್ತು 13/3, 1ನೇ ಮುಖ್ಯರಸ್ತೆ,ಜಕ್ಕಸಂದ್ರದ ಈ ಸ್ವತ್ತಿನ ಪೂರಕ ಟಿಪ್ಪಣಿ.

ಶ್ರೀ.ಪಿ.ವಿನ್ಸೆಂಟ್ ರವರು ಖಾತಾ ನೋಂದಾಯಿಸಿರುವ ಸ್ವತ್ತಿಗೆ ಅರ್ಜಿದಾರರುಗಳು ಈ ಮೊದಲೇ ಕ್ರಯ ಪತ್ರವನ್ನು ಪಡೆದಿದ್ದು,ಈ ಬಗ್ಗೆ ನ್ಯಾಯಾಲಯದಲ್ಲಿ ದಾವೆ ಇದ್ದು, ನ್ಯಾಯಾಲಯದ ದಾವೆ ಸಂಖ್ಯೆ: 6545/95, 6546/95 ಮತ್ತು 6547/95 ಕ್ಕೆ ಅರ್ಜಿದಾರರ ಪರವಾಗಿ ದಿನಾಂಕ:3-5-2005 ರಂದು ಡಿಕ್ರಿಯಾಗಿರುತ್ತದೆ. ಸದರಿ ಸ್ವತ್ತಿಗೆ ಅರ್ಜಿದಾರರುಗಳು ಆಕ್ಷೇಪಣೆಯನ್ನು ಸಲ್ಲಿಸಿ, ಖಾತಾ ರದ್ದು ಪಡಿಸಲು ಅರ್ಜಿಯನ್ನು ಸಲ್ಲಿಸಿರುತ್ತಾರೆ. ಈ ಬಗ್ಗೆ ಸದರಿ ಕಡತವನ್ನು ಪರಿಶೀಲಿಸಲಾಗಿ, ಜಂಟಿ ಅಯುಕ್ತರು(ಪೂರ್ವ) ಕಂಡಿಕೆ 49ರ ಕಡತದ ಪುಟ ಸಂಖ್ಯೆ:202 ರಿಂದ 205 ಕೆಎಂಸಿ ಕಾಯಿದೆ 114(ಎ) ಪ್ರಕಾರ ಸದರಿರವರ ಹಾಗೂ ಅರ್ಜಿದಾರರುಗಳನ್ನು ವಿಚಾರಣೆ ನಡಿಸಿ,ಸದರಿ ಸ್ವತ್ತಿನ ನ್ಯಾಯಾಲಯದ ಡಿಕ್ರಿಯ ಆದೇಶದನ್ವಯ ಖಾತೆಯನ್ನು ರದ್ದುಪಡಿಸಿ ತೀರ್ಮಾನ ಮಾಡಿರುತ್ತದೆ.

ಈ ಸಂಬಂಧ ಮಂಜೂರಾತಿ ನಕ್ಷೆಯನ್ನು ಜಂಟಿ ಅಯುಕ್ತರು(ಪೂರ್ವ) ರವರು ದಿನಾಂಕ: 26-12-2005 ರಂದು ರದ್ದುಪಡಿಸಿರುತ್ತಾರೆ. ಪುಟ ಸಂಖ್ಯೆ:104ರಲ್ಲಿ ಅಡಕಗೊಳಿಸಿದೆ. ಇದರ ವಿರುದ್ಧ ಉಚ್ಚ

ನ್ಯಾಯಾಲಯದಲ್ಲಿ ದಾವೆ ಹೂಡಿ ಡಬ್ಲ್ಯೂಪಿ ನಂ-1797/2006ರ ರೀತ್ಯಾ ದಿನಾಂಕ26-12-2005ರ ಆದೇಶವನ್ನು ಮಾರ್ಪಾಡುಗೊಳಿಸಿ ಪುನರ್ ಪರಿಶೀಲಿಸಲು ಆದೇಶಿಸಿರುತ್ತಾರೆ. ಈ ಬಗ್ಗೆ ಅರ್ಜಿದಾರರಿಗೆ ಜಂಟಿ ಅಯುಕ್ತರು(ಪೂರ್ವ) ರವರಿಂದ ದಿನಾಂಕ: 31-3-2006 ರಂದು ಪತ್ರದ ಮೂಲಕ ಅರ್ಜಿದಾರರ ಮನವಿಯನ್ನು ತಿರಸ್ಕರಿಸಲಾಗಿದೆ ಎಂದು ಅರ್ಜಿದಾರರಿಗೆ ತಿಳಿಯಪಡಿಸಲಾಗಿರುತ್ತದೆ.(ಪುಟ ಸಂಖ್ಯೆ 164)

ಅರ್ಜಿದಾರರುಗಳಾದ ಶ್ರೀಮತಿ.ಕಸ್ತೂರು, ಶ್ರೀ.ಷಣ್ಮುಗಂ ಮತ್ತು ಶ್ರೀ.ವಿ.ಸುಬ್ಬರಾಯನ್ ರವರುಗಳ ಹೆಸರಿಗೆ ನ್ಯಾಯಾಲಯದ ಡಿಕ್ರಿ ಆದೇಶದಂತೆ ಖಾತಾ ನೊಂದಾಯಿಸಲಾಗಿರುತ್ತದೆ. ಈಗ ಶ್ರೀ.ಪಿ.ವಿನ್ಸೆಂಟ್ ರವರಿಗೆ ನೊಂದಾಯಿಸಿರುವ ಒಟ್ಟು ಅಳತೆ 20667 ಚದರ ಅಡಿಗಳಲ್ಲಿ 13812 ಚದರ ಅಡಿ ಕಳೆದು ಉಳಿದ 6855 ಚದರ ಅಡಿ ಅಳತೆಯ ಹಾಲಿ ಖಾತೆದಾರರ ಹೆಸರಿನಲ್ಲಿ ಮುಂದುವರೆಸಲಾಗಿ-ರುವುದು ಎಂಬುದಾಗಿ ತಿಳಿವಳಿಕೆ ಪತ್ರವನ್ನು ನೀಡಲಾಗಿರುತ್ತದೆ. ಸದರಿ ತಿಳಿವಳಿಕೆ ಪತ್ರವು ಅಂಚೆ ರವಾನೆಯ ಮೂಲಕ ಸದರಿ ಕಛೇರಿಗೆ ಹಿಂದುರಿಗಿರುತ್ತದೆ. ಶ್ರೀ.ಪಿ.ವಿನ್ಸೆಂಟ್ ರವರು ನ್ಯಾಯಾಲಯದಲ್ಲಿ 7766/2006ರ ಅದೇಶವು ವಜಾಗೊಂಡಿರುತ್ತದೆ. ವಜಾಗೊಂಡಿರುವ ಆದೇಶವನ್ನು ನಗರ ಪಾಲಿಕೆ ವಕೀಲರು ಪತ್ರದ ಮೂಲಕ ತಿಳಿಸಿರುತ್ತಾರೆ. ಮತ್ತೊಮ್ಮೆ ಕಾನೂನು ಸಲಹೆಗಾರರ ಅಭಿಪ್ರಾಯದಂತೆ ಡಬ್ಲ್ಯೂಪಿ ನಂ-16249/2006 ದಿನಾಂಕ:31-8-2010. ಇತರೆ ಆದೇಶದನ್ವಯ ಪಕ್ಷಕಾರರು ತಮ್ಮ ವಿವಾದವನ್ನು ಸಕ್ಷಮ ಸಿವಿಲ್ ನ್ಯಾಯಾಲಯದ ಮುಂದೆ ಇತ್ಯರ್ಥ ಪಡಿಸಿಕೊಳ್ಳದ ಹೊರತು ತಮ್ಮ ಮನವಿಯನ್ನು ಪರಿಗಣಿಸಲು

ಸಾಧ್ಯ ವಿಲ್ಲವೆಂದು ಅಭಿಪ್ರಾಯ ನೀಡಿರುವ ಮೇರೆಗೆ ಸಿವಿಲ್ ನ್ಯಾಯಾಲಯದಲ್ಲಿ ದಾವೆ ಸಲ್ಲಿಸಿ ತೀರ್ಪಿನೊಂದಿಗೆ ಸಂಪರ್ಕಿಸಲು ತಿಳಿಯಪಡಿಸಿದ್ದು, ಇದರ ವಿರುದ್ಧವಾಗಿ ಅಪೀಲು ಸ್ಥಾಯಿ ಸಮಿತಿ ಮುಂದೆ ಮೇಲ್ಮನವಿ ಸಲ್ಲಿಸಿರುವುದರಿಂದ ಸಂಪೂರ್ಣ ಟಿಪ್ಪಣಿಯನ್ನು ತಮ್ಮ ಅವಗಾಹನೆಗೆ ಮಂಡಿಸಿದೆ.

ಪ್ರಕರಣವನ್ನು ಕರೆಯಲಾಯಿತು ಮನವಿದಾರರು ಅವರ ವಕೀಲರಾದ ಶ್ರೀ.ಕೆ.ಅರ್.ನಾಗರಾಜ್ ಇವರ ಮುಖಾಂತರ ಹಾಜರಿದ್ದು ಪ್ರತಿವಾದಿಗಳು ಹಾಜರಿದ್ದು, ಶ್ರೀ.ಶ್ರೀನಿವಾಸ್ ಸಹ ಕಂದಾಯಾಧಿಕಾರಿ ಇವರು ಕಾಲಾವಕಾಶ ಕೋರಿದ್ದು ಕೊನೆಯ ಕಾಲಾವಕಾಶ ನೀಡುತ್ತಾ ಪ್ರಕರಣವನ್ನು ಮುಂದೂಡಲಾಯಿತು.

**ವಿಷಯ:ಸಂಖ್ಯೆ:ಅಸ್ಸಾಸ/(ತೆ)/04/2012-13** ಅಪರ ಅಯುಕ್ತರು (ಯೋಜನೆ) ರವರ ಟಿಪ್ಪಣಿ ರೀತ್ಯಾ ಸದರಿ ಸ್ವತ್ತಿನ ಖಾತೆಯು ಈ ಕಛೇರಿ ದಾಖಲೆಗಳಲ್ಲಿ ಶ್ರೀ.ಚಂದ್ರಶೇಖರ್.ಎಸ್. ಶೆಟ್ಟಿ ಮತ್ತು ರೇವತಿ. ಸಿ.ಶೆಟ್ಟಿ ರವರ ಹೆಸರಿನಲ್ಲಿದ್ದು, ಸ್ವತ್ತಿನ ಅಳತೆ 2400 ಚದರ ಅಡಿಗಳಿದ್ದು. ಸ್ವತ್ತಿನ ಖಾತೆದಾರರು ದಿನಾಂಕ:1-4-2008 ರಿಂದ ಜಾರಿಗೆ ಬರುವಂತೆ ಸ್ವಯಂ ಘೋಷಿತ ಆಸ್ತಿ ತೆರಿಗೆ ಯೋಜನೆ ಅಡಿಯಲ್ಲಿ 3500 ಚದರಡಿಗಳ ಕಟ್ಟಡಕ್ಕೆ ವಸತಿ ದರದಲ್ಲಿ ಬಾಡಿಗೆ ಆಧಾರ 700 ಚದರಡಿ ಹಾಗೂ ಸ್ವಂತ ವಾಸದ ಆಧಾರ 800 ಚದರಡಿ ಕಟ್ಟಡಕ್ಕೆ ಸೇರಿಸಿ ಒಟ್ಟು ವಾರ್ಷಿಕ ಮೌಲ್ಯ ರೂ.21210-00(ವಸತಿ) ಹಾಗೂ 700 ಚದರಡಿ ವಸತಿಯೇತರ ಸ್ವಂತ ಹಾಗೂ 1300 ಚದರಡಿ ಬಾಡಿಗೆ ಆಧಾರ ಒಟ್ಟು ವಾರ್ಷಿಕ ಮೌಲ್ಯ ರೂ.92400/- (ವಸತಿಯೇತರ) ಗಳಿಗೆ ನಿಗದಿಪಡಿಸಿಕೊಂಡು ಕಂದಾಯ ಪಾವತಿಸಿರುತ್ತಾರೆ.

ಸದರಿ ಸ್ವತ್ತಿನ ಮಾಲೀಕರು ತಪ್ಪು ಮಾಹಿತಿ ನೀಡಿ ಕಂದಾಯ ಪಾವತಿಸುತ್ತಿರುವುದು ಕಂಡು ಬಂದಿರುವುದರಿಂದ ಕಟ್ಟಡದಲ್ಲಿ ನೆಲ ಅಂತಸ್ತು 1320 ಚದರಡಿ(ವಸತಿಯೇತರ) 1ನೇ ಅಂತಸ್ತು 700 ಚದರಡಿ (ವಸತಿಯೇತರ) ಕಟ್ಟಡ ಬಾಡಿಗೆ 720 ಚದರಡಿ (ವಸತಿ) 2ನೇ ಅಂತಸ್ತು 100 ಚದರಡಿ ಮನೆ ಬಾಡಿಗೆ ಆಧಾರ, 2ನೇ ಅಂತಸ್ತು 700 ಚದರಡಿ, 3ನೇ ಅಂತಸ್ತು 700 ಚದರಡಿ(ವಸತಿಯೇತರ)ಉಪಯೋಗ ಬಾಡಿಗೆ ಆಧಾರ ಒಟ್ಟು ವಾರ್ಷಿಕ ಮೌಲ್ಯ ರೂ.13,776/-(ವಸತಿ),1,91,520/-(ವಸತಿಯೇತರ) ಗಳಿಗೆ ದಿನಾಂಕ:1-4-2008ರಿಂದ ಜಾರಿಗೆ ಬರುವಂತೆ ಕಂದಾಯ ನಿಗದಿಪಡಿಸಿ ಈ ವಲಯ ಕಛೇರಿ ವಾರ್ಡ್-17ರ

ಎಂ.ಟಿ.ಅರ್.19/11-12 ರಂತೆ ವಿಶೇಷ ಸೂಚನಾಪತ್ರವನ್ನು ದಿನಾಂಕ:3-10-2011 ರಂದು ಸ್ವತ್ತಿನ ಮಾಲೀಕರಿಗೆ ಜಾರಿಗೊಳಿಸಿದೆ.

ದಿನಾಂಕ:3-10-2011 ರಂದು ಈ ಕಛೇರಿಯಿಂದ ನೀಡಿರುವ ವಿಶೇಷ ಸೂಚನಾ ಪತ್ರದಲ್ಲಿ ನಿಗದಿಪಡಿಸಿರುವ ಕಂದಾಯದ ವಿರುದ್ಧ ಪ್ರಥಮ ಅಪೀಲು ಅಧಿಕಾರಿ (ಕಂದಾಯ ಅಧಿಕಾರಿ) ರಾಜರಾಜೇಶ್ವರಿನಗರ ವಲಯ) ರವರಿಗೆ ಅಪೀಲು ಮನವಿ ಸಲ್ಲಿಸಿದ್ದ ಮೇರೆಗೆ ಅಪೀಲು ಹೇಳಿಕೆ ಪ್ರಕಾರ 4220 ಚದರಡಿ ಕಟ್ಟಡಕ್ಕೆ ರೂ.21,336/-(ವಸತಿ) ರೂ.1,23,200/-( ವಸತಿಯೇತರ)ಗಳಿಗೆ ದಿನಾಂಕ: 1-4-2008 ರಿಂದ ಕಂದಾಯವನ್ನು ಮರು ನಿಗದಿಪಡಿಸಿ ಈ ವಲಯ ಕಛೇರಿ ವಿಶೇಷ ಸೂಚನಾ ಪತ್ರದ ಎಂ.ಟಿ.ಅರ್.31/11-12 ರಂತೆ ಕಂದಾಯವನ್ನು ಮರು ನಿಗದಿಪಡಿಸಿದೆ. ಕಂದಾಯ ನಿಗದಿಪಡಿಸಿರುವುದರ ವಿರುದ್ಧ ಖಾತೇದಾರರು ಅಧ್ಯಕ್ಷರು ಅಪೀಲು ಸ್ಥಾಯಿ ಸಮಿತಿ ರವರಿಗೆ ಅರ್ಜಿ ಸಲ್ಲಿಸಿದ್ದು ಅಪೀಲು ಅರ್ಜಿಯು ಕಾಲಮಿತಿಯಲ್ಲಿರುವುದಿಲ್ಲ, ಪೂರ್ಣ ಕಡತವನ್ನು ಸಮಿತಿಯ ತೀರ್ಮಾನ ಕೋರಿ ಮಂಡಿಸಿದೆ.

ಪ್ರಕರಣವನ್ನು ಕರೆಯಲಾಯಿತು ಮನವಿದಾರರು ಗೈರುಹಾಜರಾಗಿದ್ದು, ಪ್ರತಿವಾದಿ ಸಹಕಂದಾಯಾಧಿಕಾರಿ ಮತ್ತು ಕಂದಾ ಪರಿವೀಕ್ಷಕರು ಇವರು ಹಾಜರಾಗಿದ್ದು ಸ್ವತ್ತಿನ ಸ್ಥಳ ಪರಿಶೀಲನೆ ನಂತೆ ಕಂದಾಯವನ್ನು ನಿಗದಿ ಪಡಿಸಿದ್ದು, ನಿಗದಿ ಪಡಿಸಿರುವ ಕಂದಾಯವು ಕ್ರಮ ಬದ್ಧವಾಗಿರುತ್ತದೆ ಎಂಬುದಾಗಿ ತಿಳಿಸಿರುತ್ತಾರೆ.

ಪ್ರಕರಣವನ್ನು ಸ್ಥಳ ಪರಿಶೀಲನೆಗಾಗಿ ಹಾಗೂ ಆದೇಶಕ್ಕಾಗಿ ಮುಂದೂಡಲಾಯಿತು.

**ವಿಷಯ:ಸಂಖ್ಯೆ:ಆಸ್ತಾಸ/(ಜಾ)/09/2012-13** ವಿಶೇಷ ಅಯುಕ್ತರು (ಯೋಜನೆ) ರವರ ಟಿಪ್ಪಣಿ ರೀತ್ಯಾ ದಿನಾಂಕ: 10-6-2011ರ ಪತ್ರದಲ್ಲಿ ಜುಲೈ ಮತ್ತು ಆಗಸ್ಟ್ 2009 ರಂದು ಕಾರ್ಯ ನಿರ್ವಹಿಸಿರುವ ಅವಧಿಗೆ ಹಣ ಪಾವತಿಸಲು ಆದೇಶಿಸುವಂತೆ ಶ್ರೀ.ಬಿ.ಎಲ್.ಪ್ರಕಾಶ್, ಗುತ್ತಿಗೆದಾರರು ಸ್ಥಾಯಿ ಸಮಿತಿಗೆ ಮೇಲ್ಮನವಿ ಸಲ್ಲಿಸಿದ್ದು, ಕಡತವನ್ನು ಪರಿಶೀಲಿಸಲಾಗಿ ದಿನಾಂಕ:1-7-2009 ರಿಂದ 31-7-2009 ರವರೆಗೆ ಹಾಗೂ ದಿನಾಂಕ:1-8-2009 ರಿಂದ 31-8-2009 ರವರೆಗೆ ಅನಧಿಕೃತ ಜಾಹೀರಾತು ಫಲಕಗಳನ್ನು, ಬ್ಯಾನರ್ ಮತ್ತು ಬಂಟಿಂಗ್ಸ್ ಗಳನ್ನು ತೆರವುಗೊಳಿಸುವ ಕಾರ್ಯವನ್ನು ಯಶಸ್ವಿಯಾಗಿ ನಿರ್ವಹಿಸಿರುವುದರಿಂದ ಪ್ರಾಕ್ಟೀಸ್ ಸಂಖ್ಯೆ:02 ಪಶ್ಚಿಮ ವಲಯ ಪ್ರಾಕ್ಟೀಸ್ ಸಂಖ್ಯೆ:04 ರಲ್ಲಿ ಮಹದೇವಪುರ/ ಬ್ಯಾಟರಾಯನಪುರ ಪ್ರಾಕ್ಟೀಸ್ ಸಂಖ್ಯೆ:05 ರಲ್ಲಿ ರಾಜರಾಜೇಶ್ವರಿ ನಗರ/ ದಾಸರಹಳ್ಳಿ ಪ್ರತಿ ತಿಂಗಳಿಗೆ ರೂ.90,000/-ಗಳಂತೆ ಪಾವತಿಸಬಹುದೆಂದು ಅಪರ ಆಯುಕ್ತರು(ರಾಜರಾಜೇಶ್ವರಿ ನಗರ)ಹಾಗೂ (ದಾಸರಹಳ್ಳಿ) ವಲಯದವರು ಕಾರ್ಯಾದೇಶ ನೀಡದೇ ಟಿಪ್ಪಣಿಯಲ್ಲಿ ಸದರಿ ಗುತ್ತಿಗೆದಾರರು ತೆರವುಗೊಳಿಸುವ ಕಾರ್ಯವನ್ನು ಮಾಡಿರುವುದರಿಂದ ದೃಢೀಕರಿಸಿರುತ್ತಾರೆ.

ಗುತ್ತಿಗೆದಾರರು ಹಣ ಪಾವತಿಸಲು ಕೋರಿರುವ ಮೇರೆಗೆ ಕಾನೂನು ಕೋಶದ ಮುಖ್ಯಸ್ಥರ ಅಭಿಪ್ರಾಯವನ್ನು ಕೋರಿ ಸಲ್ಲಿಸಲಾಗಿದ್ದು, ಕಂಡಿಕೆ 118 ರಿಂದ 121 ರವರೆಗೆ ತಮ್ಮ ಅಭಿಪ್ರಾಯದಲ್ಲಿ ಸಂಬಂಧಪಟ್ಟ ಕಂದಾಯ ಅಧಿಕಾರಿಗಳಿಂದ ದೃಢೀಕರಣ ಪಡೆದು ಮಾನ್ಯ ಆಯುಕ್ತರ ಅನುಮೋದನೆ ಪಡೆದು ಬಿಲ್ಲಿನ ಮೊತ್ತ ಪಾವತಿಸಲು ಕಾನೂನಿನ ಅಡಿಯಲ್ಲಿ ಮುಂದಿನ ಸೂಕ್ತ ಕ್ರಮ ತೆಗೆದುಕೊಳ್ಳಬಹುದಾಗಿರುತ್ತದೆ ಎಂಬ ಅಂಶವನ್ನು ಅಪೀಲು ಸ್ಥಾಯಿ ಸಮಿತಿ ಗಮನಕ್ಕೆ ತರಲಾಗಿದೆ.

ಪ್ರಕರಣವನ್ನು ಕರೆಯಲಾಯಿತು, ಮನವಿದಾರರು ಹಾಗೂ ಪ್ರತಿವಾದಿಗಳು ಹಾಜರಿದ್ದು, ಮನವಿದಾರರು ಹೇಳಿಕೆ ನೀಡಿದ್ದು ಟೆಂಡರ್ ಅನುಮೋದಿಸಿದ್ದು ನಾನು ಟೆಂಡರ್‌ದಾರನಾಗಿದ್ದು

ತೃಪ್ತಿಕರಣವಾಗಿ ಕಾರ್ಯನಿರ್ವಹಿಸಿರುತ್ತೇನೆ. ಟೆಂಡರ್‌ಗೆ ಆಯುಕ್ತರವರಿಂದ ಅನುಮೋದನೆ- ಯಾಗಿದ್ದು, ನಾನು ಅರ್ಹನಾಗಿದ್ದರೆ ಬೇರೆ ಗುತ್ತಿಗೆದಾರರಿಗೆ ನೀಡಲಾಗಿದೆ, ಸಂಬಂಧಪಟ್ಟ ಪ್ರಾಧಿಕಾರದವರು ಕಾರ್ಯದೇಶ ನೀಡಲು ಹಿಂದೆ-ಮುಂದೆ ಎಳೆದಾಡಲಾಗಿದೆ ಹಾಗೂ ನಾನು ಕಾಮಗಾರಿಯನ್ನು ಮಾಡಿದ್ದರೆ ಸಹ ಯಾವುದೇ ಕ್ರಮ ತೆಗೆದುಕೊಳ್ಳದೆ ಎರಡು ದಿನಗಳವರೆಗೆ ಕಡತವನ್ನು ಇಡಲಾಗಿದೆ, ಕಾಮಗಾರಿಯನ್ನು ಪ್ರಾರಂಭಿಸಲು ಕ್ರಮ ತೆಗೆದುಕೊಂಡಿರುವುದಿಲ್ಲ. ಪ್ರತಿವಾದಿಗಳು ಹೇಳಿಕೆಯನ್ನು ನೀಡುತ್ತಾ ಮನವಿದಾರರು ಟೆಂಡರ್ ಪಡೆಯಲು ಅರ್ಹರಾಗಿರುವುದಿಲ್ಲ, ತೆಗೆದುಕೊಂಡಿರುವ ಕ್ರಮವು ಕ್ರಮ ಬದ್ಧವಾಗಿರುತ್ತದೆ. ಸಂಬಂಧಪಟ್ಟ ಜಂಟಿ ಆಯುಕ್ತರವರಿಗೆ ಸಮಿತಿಯ ಮುಂದೆ ಹಾಜರಾಗಿ ಹಾಗೂ ಹೇಳಿಕೆ ನೀಡಲು ನಿರ್ದೇಶಿಸಲು ಕೋರಲಾಗಿರುವುದರಿಂದ ಪ್ರಕರಣವನ್ನು ಮುಂದೂಡಲಾಯಿತು.

ವಿಷಯ:ಸಂಖ್ಯೆ:ಅಸ್ಸಾಸ್/(ಆ)/11/2012-13 ಆಯುಕ್ತರುರವರ ಟಿಪ್ಪಣಿ ಸಂಖ್ಯೆ:ಅ.ಅ(ಪ)ಪಿಅರ್/252/12-13 ದಿನಾಂಕ:18-5-2012ರಲ್ಲಿ,ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಪಶ್ಚಿಮ ವಲಯ ವ್ಯಾಪ್ತಿಗೆ ಒಳಪಡುವ ಉಪ ಆರೋಗ್ಯಾಧಿಕಾರಿ (ಪಶ್ಚಿಮ) ಮಹಾಲಕ್ಷ್ಮೀಪುರಂ ವಲಯದ ವಾರ್ಡ್-43ರಲ್ಲಿರುವ ಸ್ವತ್ತಿನ ಸಂಖ್ಯೆ: 76, 8ನೇ ಕ್ರಾಸ್, ಜಿ.ಎಸ್.ನಗರ, ಸರಸ್ವತಿಪುರಂ, ನಂದಿನಿಬಡವಾಣಿ ಬೆಂಗಳೂರು-86ರಲ್ಲಿ ಅಶ್ವಶಕ್ತಿಯೊಂದಿಗೆ ವೆಲೆಡಿಂಗ್ ವರ್ಕಶಾಪ್ ಉದ್ದಿಮೆ ನಡೆಸಲು ಪರವಾನಗಿಯನ್ನು ಕೋರಿ ಶ್ರೀ.ಆರ್. ಈಶ್ವರರಾವ್ ರವರು ದಿನಾಂಕ:19-10-2011 ರಂದು ಅರ್ಜಿಯನ್ನು ಕಛೇರಿಗೆ ಸಲ್ಲಿಸಿರುತ್ತಾರೆ. ಸದರಿ ಅರ್ಜಿದಾರರು ಉದ್ದಿಮೆಯನ್ನು ನಡೆಸಲು ಸ್ಥಳಕ್ಕೆ ಭೇಟಿ ನೀಡಿ ಪರಿಶೀಲಿಸಲಾಗಿ, ಪಕ್ಕದ ಮನೆ ಸಂಖ್ಯೆ: 76/ಎ,ರವರು ಹಾಗೂ ಹಿಂಭಾಗದ ಮನೆ ಸಂಖ್ಯೆ:1/1 ಈ ಮುಖ್ಯರಸ್ತೆಯಲ್ಲಿರುವವರು ಇವರಿಗೆ ಪರವಾನಗಿ ನೀಡುವ ಒಪ್ಪಿಗೆ ಪತ್ರಕ್ಕೆ ಸಹಿಗಳನ್ನು ಮಾಡಿರುವುದಿಲ್ಲ ಹಾಗೂ ವಾರ್ಡ್-43ರ ಪಾಲಿಕೆ ಸದಸ್ಯರು ಸದರಿ ಉದ್ದಿಮೆಗೆ ಪರವಾನಗಿಯನ್ನು ನೀಡಬಾರದೆಂದು ದಿನಾಂಕ:17-5-2011ರಂದು ಕಛೇರಿಗೆ ಪತ್ರ ಸಲ್ಲಿಸಿರುತ್ತಾರೆ. ಹಾಗೂ ಜಿ.ಎಸ್.ನಗರ ನಾಗರೀಕರು ಸಹ ಪರವಾನಗಿಯನ್ನು ನೀಡಬಾರದೆಂದು ಅರ್ಜಿಯನ್ನು ದಿನಾಂಕ:8-12-2011ರಂದು ಕಛೇರಿಗೆ ದೂರು ಸಲ್ಲಿಸಿರುತ್ತಾರೆ. ಈ ಪರವಾನಗಿಯ ಮಂಜೂರಾತಿ ವಿಷಯದಲ್ಲಿ ದೂರುಗಳು ಬಂದ ಹಿನ್ನೆಲೆಯಲ್ಲಿ ಅರ್ಜಿದಾರರಿಗೆ ದಿನಾಂಕ:21-12-11ರಂದು ಪರವಾನಗಿಯನ್ನು ಮಂಜೂರು ಮಾಡಲು ಸಾಧ್ಯವಿಲ್ಲವೆಂದು ಕಛೇರಿಯಿಂದ ಹಿಂಬರಹವನ್ನು ನೀಡಲಾಗಿರುತ್ತದೆ.

ಸದರಿ ಉದ್ದಿಮೆದಾರರು ಹಿಂಬರಹವನ್ನು ಮಾನ್ಯ ನ್ಯಾಯಾಲಯದಲ್ಲಿ ಪ್ರಶ್ನಿಸಿರುತ್ತಾರೆ. ದಾವೆ ಸಂಖ್ಯೆ:(ಡಬ್ಲ್ಯೂ.ಪಿ 3816/2012) ಆಗಿದ್ದು,ದಿನಾಂಕ:22-3-2012ರಂದು ಉದ್ದಿಮೆ ಸ್ಥಳಕ್ಕೆ ಭೇಟಿ ನೀಡಿ ಅಕ್ಕಪಕ್ಕದ ನಿವಾಸಿಗಳನ್ನು ವಿಚಾರಿಸಿದಾಗ ಉದ್ದಿಮೆ ನಡೆಸಲು ಪರ ಹಾಗೂ ವಿರೋಧ ವ್ಯಕ್ತಪಡಿಸಿ, ಮಹಜರ್ ವರದಿಗೆ ಸಹಿಯನ್ನು ನೀಡಿರುತ್ತಾರೆ ಎಲ್ಲಾ ವಿಷಯವನ್ನು ತಮ್ಮ ಅದ್ಯ ಗಮನಕ್ಕೆ ತರಲಾಗಿದೆ.

ನಿರ್ಣಯ:- ಪ್ರಕರಣವನ್ನು ಕರೆಯಲಾಯಿತು ಮನವಿದಾರರು ಹಾಜರಿದ್ದು ತಮ್ಮ ಹೇಳಿಕೆಯನ್ನು ನೀಡಿದ್ದು ಈ ಉದ್ಯಮವು 18 ವರ್ಷಗಳ ಹಿಂದಿನಿಂದಲೂ ನಡೆಯುತ್ತಿದ್ದು ಇದು ತಮ್ಮ ಜೀವನೋಪಾಯಕ್ಕೆ ಮಾರ್ಗ ವಾಗಿದ್ದು ಈ ಉದ್ಯಮವನ್ನು ಹೊರತುಪಡಿಸಿದಲ್ಲಿ ತಾವು ಜೀವನ ನಡೆಸಲು ಸಾಧ್ಯವಿಲ್ಲವೆಂದು ತಿಳಿಸಿರುತ್ತಾರೆ. ಹಾಜರಿದ್ದ ಆಧಿಕಾರಿಗಳು ಈ ಪ್ರದೇಶದ ಸಾರ್ವಜನಿಕರು ನೀಡಿರುವ ದೂರಿನ ಅನ್ವಯ ಪರವಾನಗಿಯನ್ನು ಮಂಜೂರು ಮಾಡಲು ಸಾಧ್ಯವಿಲ್ಲವೆಂದು ತಿಳಿಸಿರುತ್ತಾರೆ, ಸದರಿ ಹಿಂಬರಹದ ಆಧಾರದ ಮೇಲೆ ಮನವಿದಾರರು ನ್ಯಾಯಾಲಯದಲ್ಲಿ ದಾವೆ ಹೂಡಿದ್ದು ನ್ಯಾಯಾಲಯವು ನಿಯಮಗಳ ಅನುಸಾರ ಸ್ಥಾಯಿ ಸಮಿತಿಯ ಮುಂದೆ ಮನವಿ ಸಲ್ಲಿಸಲು ಸೂಚಿಸಿರುವ ಮೇರೆಗೆ ಮನವಿದಾರರು ಸಲ್ಲಿಸಿರುವ ಮೇಲ್ಮನವಿ ಹಾಗೂ ದಾಖಲೆಗಳನ್ನು ಕೂಲಂಕುಷವಾಗಿ ಪರಿಶೀಲಿಸಿದಾಗ ಸ್ಥಳ ಮಹಜರ್ ವರದಿಯಲ್ಲಿ 24

ಜನ ಪರವಾಗಿಯು ಹಾಗೂ 7 ಜನ ವಿರುದ್ಧವಾಗಿಯು ತಮ್ಮ ಹೇಳಿಕೆಗಳನ್ನು ನೀಡಿದ್ದು ಮಾನ್ಯ ಪಾಲಿಕೆ ಸದಸ್ಯರು ಈ ಬಗ್ಗೆ ಪರಿಶೀಲಿಸಿ ಪರವಾನಗಿ ಮಂಜೂರಾತಿ ನೀಡಲು ಕೋರಿರುವ ಮೇರೆಗೆ ಹಾಗೂ ಮನವಿದಾರರ ಈ ಉದ್ಧಿಮೆಯಿಂದ ಜೀವನೋಪಾಯ ಸಾಗಿಸುತ್ತಿರುವುದಾಗಿ ಕೋರಿಕೊಂಡಿರುವ ಹಿನ್ನೆಲೆಯಲ್ಲಿ ಮನವಿದಾರರಿಗೆ ಸದರಿ ಉದ್ಧಿಮೆ ನಡೆಸುವ ಸಲುವಾಗಿ ಸಾರ್ವಜನಿಕರಿಗೆ ಯಾವುದೇ ವಿಧವಾದ ಅಡಚಣೆ ನೀಡಬಾರದೆಂಬ ಷರತ್ತಿಗೊಳಪಡಿಸಿ ಉದ್ಧಿಮೆ ಪರವಾನಗಿ ಮಂಜೂರಾತಿ ನೀಡಲು ತೀರ್ಮಾನಿಸಿದೆ.

**ವಿಷಯ:ಸಂಖ್ಯೆ:ಅಸ್ಥಾನ/(ತ)/12/2012-13** ಅಪರ ಅಯುಕ್ತರು(ಪೂರ್ವ) ರವರ ಟಿಪ್ಪಣಿ ರೀತ್ಯಾ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಪೂರ್ವ ವಲಯ ವ್ಯಾಪ್ತಿಗೆ ಒಳಪಡುವ ಸ್ವತ್ತಿನ ಸಂಖ್ಯೆ: 1134,ಹೆಚ್.ಎ.ಎಲ್ 2ನೇ ಹಂತ, ವಾರ್ಡ್-88 ಸದರಿ ಸ್ವತ್ತಿನಲ್ಲಿ ತಳ ಅಂತಸ್ತು, ನೆಲಅಂತಸ್ತು ಒಂದನೇ ಅಂತಸ್ತು, ಎರಡನೇ ಅಂತಸ್ತು,ಮೂರನೇ ಅಂತಸ್ತು,ನಾಲ್ಕನೇ ಅಂತಸ್ತು, ಮತ್ತು ಐದನೇ ಅಂತಸ್ತಿನ ಕಟ್ಟಡ ಹೊಂದಿದ್ದು,ಪೂರಾ ಅಂತಸ್ತನ್ನು ವಸತಿಯೇತರ ಕಟ್ಟಡಕ್ಕೆ ಉಪಯೋಗಿಸುತ್ತಿದ್ದು, ಬಾಡಿಗೆಗೆ ನೀಡಲಾಗಿರುತ್ತದೆ. ಈ ಮೇರೆಗೆ ಹೊಸ ಯು.ಎ.ವಿ ಪದ್ಧತಿಯ ಪ್ರಕಾರ ಸದರು ಸ್ವತ್ತು ಅನುಬಂಧ-2ರ ವರ್ಗ VI ವಲಯ ಎ ಗೆ ಬಂದಿದ್ದು ಪ್ರತಿ ಚದರಡಿ ಒಂದಕ್ಕೆ ಬಾಡಿಗೆ ಅಧಾರ ರೂ.20/- ರಂತೆ ತೆಗೆದುಕೊಂಡು ಕಂದಾಯವನ್ನು ದಿನಾಂಕ: 1-4-2008 ರಿಂದ ಜಾರಿಗೊಳಿಸಿ ದಿನಾಂಕ:24-3-2011 ರಂದು ವಿಶೇಷ ಸೂಚನಾಪತ್ರವನ್ನು ಜಾರಿ ಮಾಡಲಾಗಿರುತ್ತದೆ ಪ್ರತಿ ಅಂತಸ್ತಿನ ವಿವರಗಳು ಈ ಕೆಳಕಂಡಂತಿರುತ್ತದೆ.

ಕ್ರಮ ಸಂಖ್ಯೆ	ಅಂತಸ್ತು	ಮು ಸಂಖ್ಯೆ	ಖಾತೆದಾರರ ಹೆಸರು	ಕಟ್ಟಡದ ಅಳತೆ	ವಾರ್ಷಿಕ ಮೌಲ್ಯ
1	ತಳ	1134	ಶ್ರೀ.ಎಂ.ರಾಮ್ ಚಿತ್ತರಂಜನ್ ದಾಸ್	3000 ಚ.ಅ	5,82,000/-
2	ನೆಲ	1134/1	ಶ್ರೀ.ಎಂ.ರಾಮ್ ಚಿತ್ತರಂಜನ್ ದಾಸ್	4000 ಚ.ಅ	7,76,000/-
3	ಒಂದನೇ	1134/2	ಶ್ರೀ.ಎಂ.ರಾಮ್ ಚಿತ್ತರಂಜನ್ ದಾಸ್	4000 ಚ.ಅ	7,76,000/-
4	ಎರಡನೇ	1134/3	ಶ್ರೀಮತಿ.ಸುಮತಿ ದೇವಿ	4000 ಚ.ಅ	7,76,000/-
5	ಮೂರನೇ	1134/4	ಶ್ರೀಮತಿ.ಸುಮತಿ ದೇವಿ	4000 ಚ.ಅ	7,76,000/-
6	ನಾಲ್ಕನೇ	1134/5	ಶ್ರೀ.ಎಂ.ರಾಮ್ ಚಿತ್ತರಂಜನ್ ದಾಸ್	4000 ಚ.ಅ	7,76,000/-

ಮೇಲ್ಕಂಡಂತೆ ನಿಗದಿಪಡಿಸಲಾದ ಕಂದಾಯದ ವಿರುದ್ಧ ಖಾತೆದಾರರು ಅಧ್ಯಕ್ಷರು ಅಪೀಲು ಸ್ಥಾಯಿ ಸಮಿತಿ ರವರಿಗೆ ಅರ್ಜಿ ಸಲ್ಲಿಸಿದ್ದು ಅಪೀಲು ಅರ್ಜಿಯ ಕಾಲಮಿತಿಯಲ್ಲಿ ರುವುದಿಲ್ಲ, ಪೂರ್ಣ ಕಡತವನ್ನು ಅಪೀಲು ಸ್ಥಾಯಿ ಸಮಿತಿಯ ಅಧ್ಯಕ್ಷರ ಅವಗಾಹನೆಗಾಗಿ ಮಂಡಿಸಿದೆ.

ಪ್ರಕರಣವನ್ನು ಕರೆಯಲಾಯಿತು ಮನವಿದಾರರು ಗೈರುಹಾಜರಿಯಾಗಿದ್ದು ಪ್ರತಿವಾದಿಗಳು ಹಾಜರಾಗಿರುತ್ತಾರೆ ಪ್ರಕರಣವನ್ನು ಮುಂದೂಡಲಾಯಿತು.

**ವಿಷಯ:ಸಂಖ್ಯೆ:ಅಸ್ಥಾನ/(ಖಾ)/13/2012-13** ಅಪರ ಅಯುಕ್ತರು(ಪಶ್ಚಿಮ) ರವರ ಟಿಪ್ಪಣಿ ಸಂಖ್ಯೆ:ಅ.ಅ.(ಪ) ಪಿಅರ್/96/12-13 ದಿನಾಂಕ; 18-5-2012ರಲ್ಲಿ, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಕಂದಾಯ ಇಲಾಖೆ ಗಾಂಧಿನಗರ ವಿಭಾಗದ ವಾರ್ಡ್ 94ರ ರಾಜವೆಂಟಿಕರಾಮ ಶೆಟ್ಟಿ ಲೇಔಟ್ ನಲ್ಲಿರುವ ಸ್ವತ್ತಿನ ಸಂಖ್ಯೆ:17 ಮತ್ತು 18ರ ಸ್ವತ್ತುಗಳನ್ನು ಶ್ರೀ.ಎಂ.ಶೇಷಪ್ಪ ರವರು ಕ್ರಯಕ್ಕೆ ಪಡೆದು ಖಾತೆಯನ್ನು ಮಾಡಿಸಿಕೊಂಡಿರುತ್ತಾರೆ. ಶ್ರೀ.ಎಂ ಶೇಷಪ್ಪ ರವರಿಗೆ ಶ್ರೀಮತಿ ನಾಗುಬಾಯಿ ಮತ್ತು ಶ್ರೀಮತಿ.ರಾಜುಬಾಯಿ

ಎಂಬ ಇಬ್ಬರು ಹೆಂಡತಿಯರಿದ್ದು ಇವರಲ್ಲಿ ಶ್ರೀಮತಿ. ನಾಗುಬಾಯಿ ರವರಿಗೆ ಶ್ರೀಮತಿ.ವಿ.ಸರಸ್ವತಿಬಾಯಿ ಒಬ್ಬಳೇ ಮಗಳಿದ್ದು ಶ್ರೀಮತಿ.ರಾಜುಬಾಯಿ ರವರಿಗೆ ಮಕ್ಕಳಿರುವುದಿಲ್ಲ.

ಸದರಿ ಸ್ವತ್ತನ್ನು ಶ್ರೀ.ಎಂ ಶೇಷಪ್ಪ ರವರ ಮರಣ ನಂತರ ಅವರ 2ನೇ ಹೆಂಡತಿಯಾದ ಶ್ರೀಮತಿ.ರಾಜುಬಾಯಿ ರವರ ಹೆಸರಿಗೆ ಖಾತೆ ವರ್ಗಾಯಿಸಲಾಗಿದ್ದು, ತದನಂತರ ಶ್ರೀಮತಿ. ರಾಜುಬಾಯಿ ರವರು ದಿನಾಂಕ: 12-10-2003 ರಂದು ನಿಧನ ಹೊಂದಿದ್ದು,ನಂತರ ಶ್ರೀಮತಿ.ವಿ.ಸರಸ್ವತಿಬಾಯಿ ರವರ ಹೆಸರಿಗೆ ದಿನಾಂಕ:28-8-2010ರಂದು ಮೂಲಪತ್ರ, ವಂಶವೃಕ್ಷ, ಮರಣ ಸಮರ್ಥನ ಪ್ರಮಾಣ ಪತ್ರ ಮತ್ತು ನೋಟರಿ ಪ್ರಮಾಣ ಪತ್ರದ ಆಧಾರದ ಮೇಲೆ ಖಾತಾ ವರ್ಗಾಯಿಸಲಾಗಿದೆ. ಶ್ರೀಮತಿ.ವಿ.ಸರಸ್ವತಿಬಾಯಿ ರವರಿಗೆ ಮೂರು ಜನ ಮಕ್ಕಳಾದ ಶ್ರೀ.ವಿ. ಲೋಕನಾಥರಾವ್, ಶ್ರೀಮತಿ.ವಿ.ವಳ್ಳಿಬಾಯಿ ಮತ್ತು ಶ್ರೀ.ವಿ.ಸುಬ್ರಮಣ್ಯ ಇವರ ಪೈಕಿ ಶ್ರೀ.ವಿ. ಲೋಕನಾಥರಾವ್ ರವರಿಗೆ ಶ್ರೀಮತಿ. ವಿ.ಸರಸ್ವತಿಬಾಯಿ ರವರು ಸದರಿ ಸ್ವತ್ತನ್ನು ದಾನಪತ್ರದ ಮೂಲಕ ಹಕ್ಕನ್ನು ನೀಡಿರುತ್ತಾರೆ. ಈ ದಾಖಲೆ ಆಧಾರದ ಮೇಲೆ ಶ್ರೀ.ವಿ. ಲೋಕನಾಥರಾವ್ ರವರು ಖಾತಾ ವರ್ಗಾವಣೆಗಾಗಿ ಅರ್ಜಿಯನ್ನು ಸಲ್ಲಿಸಿರುತ್ತಾರೆ.

ಹಾಗೂ ಶ್ರೀಮತಿ.ವಿ.ವಳ್ಳಿಬಾಯಿ ರವರು ಸಹ ಶ್ರೀಮತಿ.ರಾಜುಬಾಯಿ ರವರು ನೀಡಿರುವ ನೊಂದಾಯಿತ ವಿಲ್‌ಯಾ ಮರಣ ಶಾಸನ ಪತ್ರವನ್ನು ಹಾಜರು ಪಡಿಸಿ ಶ್ರೀಮತಿ.ವಿ.ಸರಸ್ವತಿಬಾಯಿ ರವರ ಹೆಸರಿಗೆ ಮಾಡಿರುವ ಖಾತೆಯನ್ನು ರದ್ದುಪಡಿಸಿ ತಮ್ಮ ಹೆಸರಿಗೆ ಖಾತಾ ವರ್ಗಾವಣೆ ಮಾಡಿಕೊಡಲು ಕೋರಿರುತ್ತಾರೆ. ಈ ಪೈಕಿ ಸದರಿ ಸ್ವತ್ತಿನ ಬಗ್ಗೆ ವಿಚಾರಣೆ ನಡೆಸುವ ಸಲುವಾಗಿ ವಿಚಾರಣೆಗೆ ಹಾಜರಾಗಲು ಶ್ರೀಮತಿ.ವಿ.ಸರಸ್ವತಿಬಾಯಿ, ಶ್ರೀ.ವಿ. ಲೋಕನಾಥರಾವ್ ಮತ್ತು ಶ್ರೀಮತಿ .ವಿ.ವಳ್ಳಿಬಾಯಿ ರವರಿಗೆ ವಿಚಾರಣೆ ನೋಟಿಸ್ ಜಾರಿ ಮಾಡಲಾಗಿದ್ದು ಖಾತೆದಾರರಾದ ಶ್ರೀಮತಿ.ವಿ.ಸರಸ್ವತಿಬಾಯಿ ರವರು ವಿಚಾರಣೆಗೆ ಗೈರುಹಾಜರಾಗಿದ್ದು ಉಳಿದ ಅರ್ಜಿದಾರರು ವಿಚಾರಣೆಗೆ ಹಾಜರಾಗಿರುತ್ತಾರೆ. ವಿಚಾರಣೆಯಲ್ಲಿ ಶ್ರೀ.ವಿ. ಲೋಕನಾಥರಾವ್ ರವರು ಹೇಳಿಕೆ ನೀಡಿ ಸದರಿ ಸ್ವತ್ತು ನಮ್ಮ ತಾತನವರಾದ ಶ್ರೀ. ಎಂ ಶೇಷಪ್ಪ ನವರ ಆಸ್ತಿಯಾಗಿದ್ದು ಅವರ ಒಬ್ಬಳೇ ಮಗಳಾದ ಶ್ರೀಮತಿ. ವಿ.ಸರಸ್ವತಿಬಾಯಿ ರವರ ಹೆಸರಿಗೆ ಖಾತೆ ಮಾಡಿರುವುದು ಸರಿಯಾಗಿದ್ದು ನಮ್ಮ ತಾಯಿಯವರು ನನಗೆ ಮಾಡಿರುವ ನೊಂದಾಯಿತ ದಾನ ಪತ್ರದ ಮೂಲಕ ನನ್ನ ಹೆಸರಿಗೆ ವರ್ಗಾಯಿಸಲು ವಿಚಾರಣೆ ಸಮಯದಲ್ಲಿ ತಿಳಿಸಿರುತ್ತಾರೆ.

ಶ್ರೀಮತಿ.ವಿ.ವಳ್ಳಿಬಾಯಿ ರವರು ಸಹ ನೊಂದಾವಣೆ ಸಂಖ್ಯೆ:232/97-98 ದಿನಾಂಕ:16/10/1997 ರಂದು ಅವರ ಅಜ್ಜಿಯಾದ ಶ್ರೀಮತಿ.ರಾಜುಬಾಯಿ ರವರು ನೀಡಿರುವ ವಿಲ್‌ಯಾ ಮರಣ ಶಾಸನ ಪತ್ರದ ಪ್ರಕಾರ ಸದರಿ ಸ್ವತ್ತನ್ನು ತಮ್ಮ ಹೆಸರಿಗೆ ಖಾತೆ ವರ್ಗಾವಣೆ ಮಾಡಿಕೊಡಲು ಕೋರಿರುತ್ತಾರೆ.ಈ ಪೈಕಿ ಖಾತೆ ವರ್ಗಾಯಿಸುವ ಬಗ್ಗೆ ಕಾನೂನು ಕೋಶದ ಮುಖ್ಯಸ್ಥರ ಅಭಿಪ್ರಾಯ ಕೋರಲಾಗಿ ಕಾನೂನು ಕೋಶದ ಮುಖ್ಯಸ್ಥರು ಸದರಿ ಕಾಯ್ದೆ ಕಲಂ 114/ಎ ರ ಅಡಿ ಹಾಲಿ ಖಾತೆದಾರರು, ಅರ್ಜಿದಾರರು ಹಾಗೂ ತಕರಾರುದಾರರುಗಳಿಗೆ ವಿಚಾರಣೆಗೆ ಅವಕಾಶ ನೀಡಿ ವಿಚಾರಣೆ ನಡಿಸಿ ನಿಯಮಾನುಸಾರ ಕ್ರಮ ಕೈಗೊಳ್ಳಬಹುದಾಗಿ ಅಭಿಪ್ರಾಯದೊಂದಿಗೆ ಕಡತವನ್ನು ಹಿಂದಿರುಗಿಸಿರುತ್ತಾರೆ. ಎಲ್ಲಾ ವಿಷಯವನ್ನು ತಮ್ಮ ಅವಗಾಹನೆಗೆ ತರುತ್ತಾ ಮೂಲ ಕಡತವನ್ನು ಅಧ್ಯಕ್ಷರು ಅಪೀಲುಗಳ ಸ್ಥಾಯಿ ಸಮಿತಿ ಮುಂದೆ ಮಂಡಿಸಲಾಗಿದೆ.

**ನಿರ್ಣಯ:** ಪ್ರಕರಣ ಕುರಿತಂತೆ ಕಡತವನ್ನು ಕೂಲಂಕುಷವಾಗಿ ಪರಿಶೀಲಿಸಲಾಗಿ ಈ ಪ್ರಕ್ರಿಯೆ ಕುರಿತಂತೆ ಜಂಟಿ ಅಯುಕ್ತರು( ಪಶ್ಚಿಮ) ರವರ ಮುಂದೆ ಬಾಕಿ ಇರುವ ಮೇಲ್ಮನವಿ ಇತ್ಯರ್ಥವಾಗದೆ ಇರುವುದು ಕಂಡು ಬಂದಿರುವುದರಿಂದ ಕಡತವನ್ನು ಮುಂದಿನ ಸೂಕ್ತ ಕ್ರಮಕ್ಕಾಗಿ ಹಿಂತಿರುಗಿಸಲು ತೀರ್ಮಾನಿಸಲಾಗಿದೆ

**ವಿಷಯ:ಸಂಖ್ಯೆ:ಅಸ್ಸಾಸ/(ಅ)/14/2012-13** ಅಯುಕ್ತರುರವರ ಟಿಪ್ಪಣಿ ಸಂಖ್ಯೆ:ಅ.ಅ(ಪ)ಇಸಿ/ಪಿಅರ್/186/12-13 ದಿನಾಂಕ:21-6-2012ರಲ್ಲಿ,ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಪಶ್ಚಿಮ ವಲಯ ವ್ಯಾಪ್ತಿಯ ವಾರ್ಡ್-65ರಲ್ಲಿರುವ ಸ್ವತ್ತಿನ ಸಂಖ್ಯೆ:3373/49,3374/48, 5ನೇ ಕ್ರಾಸ್, ಸಿದ್ದಾಶ್ರಮ ರಸ್ತೆ, ವಿವೇಕಾನಂದ ಲಾ ಕಾಲೇಜು ಹತ್ತಿರ, ಬೆಂಗಳೂರು-21ರಲ್ಲಿ ನಡೆಸುತ್ತಿರುವ ದಿವ್ಯ ಸಿಲ್ಕ್ ಎಂಬ ಮಗ್ಗದ ಉದ್ದಿಮೆಯಿಂದ ಆಧಿಕವಾಗಿ ಶಬ್ದ ಮಾಲಿನ್ಯ ಉಂಟಾಗುತ್ತಿರುವುದರ ಬಗ್ಗೆ ಪಕ್ಕದ ನಿವಾಸಿಯಾದ ಕು# ಮುಂಜುಳ ಎಲ್.ಬಿನ್ ಲಿಂಗಪ್ಪ ನಂ: 3377,4ನೇ ಅಡ್ಡರಸ್ತೆ, ವಿವೇಕಾನಂದ ಲಾ ಕಾಲೇಜು ಹತ್ತಿರ, ಬೆಂಗಳೂರು-21ರವರು ಮಾನ್ಯ ಕರ್ನಾಟಕ ಲೋಕಾಯುಕ್ತರವರಿಗೆ ದೂರನ್ನು ಸಲ್ಲಿಸಿರುತ್ತಾರೆ. ಸದರಿ ದೂರಿನ ಮೇರೆಗೆ ದೂರಿನ ಸ್ಥಳವನ್ನು ತಪಾಸಣೆ ಮಾಡಲಾಗಿ ಈ ಉದ್ದಿಮೆ ನಡೆಯುತ್ತಿರುವ ಸ್ಥಳವು ವಸತಿ ಮುಖ್ಯ ಪ್ರದೇಶದಲ್ಲಿ ಇರುತ್ತದೆ ಎಂದು ಸಹಾಯಕ ನಿರ್ದೇಶಕರು ನಗರ ಯೋಜನೆ (ಪಶ್ಚಿಮ) ರವರು ವರದಿಯನ್ನು ನೀಡಿದ್ದು. ಈ ಕೆಳಕಂಡ ಉದ್ದಿಮೆದಾರರಿಗೆ ಸ್ವಯಂ ಪ್ರೇರಿತವಾಗಿ ಉದ್ದಿಮೆಯನ್ನು ಮುಚ್ಚಲು ನೋಟಿಸ್ ನೀಡಿ ಉದ್ದಿಮೆಯನ್ನು ಸ್ಥಗಿತಗೊಳಿಸಲು ಮತ್ತು ಕೈಗಾರಿಕಾ ವಲಯಕ್ಕೆ ಸ್ಥಳಾಂತರಿಸಲು ಸೂಚಿಸಿ ನೋಟಿಸ್‌ನ್ನು ಜಾರಿ ಮಾಡಲಾಗಿರುತ್ತದೆ.

1. ಶ್ರೀಮತಿ.ಕಮಲಮ್ಮ,ಎಸ್.ಸಂಖ್ಯೆ: 3374/48, 4ನೇ ಅಡ್ಡರಸ್ತೆ, ಗಾಯತ್ರಿನಗರ ಸಿದ್ದಾಶ್ರಮ ರಸ್ತೆ, ಬೆಂಗಳೂರು ರವರಿಗೆ 08 ಅಶ್ವಶಕ್ತಿ (ಪರವಾನಗಿ ಸಂಖ್ಯೆ:3173/1978-79)
2. ಶ್ರೀ.ಎಸ್.ಷಣ್ಮುಖ, .ಸಂಖ್ಯೆ: 3374/48, 4ನೇ ಅಡ್ಡರಸ್ತೆ, ಗಾಯತ್ರಿನಗರ ಸಿದ್ದಾಶ್ರಮ ರಸ್ತೆ, ಬೆಂಗಳೂರು ರವರಿಗೆ 10 ಅಶ್ವಶಕ್ತಿ (ಪರವಾನಗಿ ಸಂಖ್ಯೆ:7975/1978-79)
3. ಶ್ರೀ.ಎಸ್.ಶಂಕರ್ .ಸಂಖ್ಯೆ: 3374/48, 4ನೇ ಅಡ್ಡರಸ್ತೆ, ಗಾಯತ್ರಿನಗರ ಸಿದ್ದಾಶ್ರಮ ರಸ್ತೆ, ಬೆಂಗಳೂರು ರವರಿಗೆ 09 ಅಶ್ವಶಕ್ತಿ (ಪರವಾನಗಿ ಸಂಖ್ಯೆ:02/2011-12)
4. ಶ್ರೀ.ಎಸ್.ಶಂಕರ್ .ಸಂಖ್ಯೆ: 3373/49, 4ನೇ ಅಡ್ಡರಸ್ತೆ, ಗಾಯತ್ರಿನಗರ ಸಿದ್ದಾಶ್ರಮ ರಸ್ತೆ, ಬೆಂಗಳೂರು ರವರಿಗೆ 05 ಅಶ್ವಶಕ್ತಿ (ಪರವಾನಗಿ ಸಂಖ್ಯೆ:27/1998-99)
5. ಶ್ರೀ.ಎಸ್.ಶಂಭುಲಿಂಗಂ .ಸಂಖ್ಯೆ: 3373/49, 4ನೇ ಅಡ್ಡರಸ್ತೆ,ಗಾಯತ್ರಿನಗರ ಸಿದ್ದಾಶ್ರಮ ರಸ್ತೆ, ಬೆಂಗಳೂರು ರವರಿಗೆ 09 ಅಶ್ವಶಕ್ತಿ (ಪರವಾನಗಿ ಸಂಖ್ಯೆ:28/1998-99)

ಈ ಮೇಲ್ಕಂಡ ಉದ್ದಿಮೆದಾರರು ಪಾಲಿಕೆಯಿಂದ ಜಾರಿಮಾಡಿರುವ ನೋಟಿಸ್‌ನ್ನು ಮಾನ್ಯ ಉಚ್ಚ ನ್ಯಾಯಾಲಯದಲ್ಲಿ ಪ್ರಶ್ನಿಸಿರುತ್ತಾರೆ.(ಸಂಖ್ಯೆ:ಡಬ್ಲ್ಯು.ಪಿ.41040/41043) ಮಾನ್ಯ ನ್ಯಾಯಾಲಯವು ದಿನಾಂಕ: 4/11/2011ರಂದು ಈ ಪ್ರಕರಣದ ವಿಚಾರಣೆಯನ್ನು ನಡೆಸಿ ಉದ್ದಿಮೆದಾರರುಗಳಿಗೆ ಪಾಲಿಕೆಯಿಂದ ಜಾರಿ ಮಾಡಿರುವ ನೋಟಿಸ್‌ನ್ನು ಕಾರಣಕೇಳಿ ಪತ್ರ ಎಂದು ಭಾವಿಸಿ 4 ವಾರದೊಳಗಾಗಿ ಸಮಜಾಯಿಷಿಯನ್ನು ಆಯುಕ್ತರಿಗೆ ಸಲ್ಲಿಸಲು ಸೂಚಿಸಿ, ಇವರು ಸಲ್ಲಿಸಿರುವ ಸಮಜಾಯಿಷಿಯನ್ನು ಅಯುಕ್ತರು ಪರಿಶೀಲಿಸಿ ಕಾನೂನುಬದ್ಧವಾಗಿ ಪ್ರಕರಣವನ್ನು ಇತ್ಯರ್ಥಗೊಳಿಸಲು ಅದೇಶಿಸಿದ್ದು. ಉದ್ದಿಮೆದಾರರುಗಳು ದಿನಾಂಕ: 30-11-2011ರಂದು ತಮ್ಮ ಸಮಜಾಯಿಷಿಯನ್ನು ಸಲ್ಲಿಸಿರುತ್ತಾರೆ.

ಮಾನ್ಯ ನ್ಯಾಯಾಲಯದ ನಿರ್ದೇಶನದ ಮೇರೆಗೆ ಈ ಪ್ರಕರಣದ ವಿಚಾರಣೆಯನ್ನು ನಡೆಸಲು ದೂರುದಾರರಾದ ಕು# ಮುಂಜುಳ ಮತ್ತು ಉದ್ದಿಮೆದಾರರುಗಳಿಗೆ ತಿಳುವಳಿಕೆ ಪತ್ರವನ್ನು ಜಾರಿ ಮಾಡಿ ವಿಚಾರಣೆ ವೇಳೆಯಲ್ಲಿ 2 ಕಡೆಗಳಿಂದ ಹೇಳಿಕೆಗಳು ಮತ್ತು ದಾಖಲಾತಿಗಳನ್ನು ಪಡೆಯಲಾಯಿತು. ಉದ್ದಿಮೆದಾರರು ಕೆಲವು ದಾಖಲಾತಿಗಳನ್ನು ನೀಡಿ ಅಂದರೆ ಕರ್ನಾಟಕ ರಾಜ್ಯ ಪರಿಸರ ಮಾಲಿನ್ಯ ನಿಯಂತ್ರಣ ಮಂಡಳಿರವರು ದಿನಾಂಕ: 13-5-2011 ರಂದು ಉದ್ದಿಮೆಯನ್ನು ತಪಾಸಣೆ ಮಾಡಿ ಈ ಮಗ್ಗದ ಉದ್ದಿಮೆಯಿಂದ ಯಾವುದೇ ರೀತಿಯ ಶಬ್ದ ಮಾಲಿನ್ಯ ಉಂಟಾಗುತ್ತಿಲ್ಲವೆಂದು ಮತ್ತು ಅದರಲ್ಲೂ ದೂರುದಾರರಾದ ಕು# ಮುಂಜುಳ ರವರಿಗೆ ಯಾವುದೇ ರೀತಿಯ ಶಬ್ದಮಾಲಿನ್ಯ ತೊಂದರೆ ಉಂಟಾಗುತ್ತಿಲ್ಲವೆಂದು ವರದಿ ನೀಡಿರುತ್ತಾರೆ,ಮತ್ತು ಇದೇ ದೂರಿಗೆ ಸಂಬಂಧಪಟ್ಟಂತೆ ಕು# ಎಸ್.ಅರುಳ್‌ಕುಮಾರಿ ರವರು ಮಾನ್ಯ ಲೋಕಾಯುಕ್ತಕ್ಕೆ ದೂರು ನೀಡಿರುತ್ತಾರೆ. ಈ ಇಲಾಖೆಯ

ಆಧಿಕಾರಿಗಳು ದಿನಾಂಕ: 29/6/2011ರ ತಪಾಸಣೆಯನ್ನು ನಡಿಸಿ, ತಪಾಸಣೆ ವರದಿಯಲ್ಲಿ ಆಧಿಕಾರಿ ಶಬ್ದ ಮಾಲಿನ್ಯ ಉಂಟಾಗುತ್ತಿರುವುದರ ಬಗ್ಗೆ ಮತ್ತು ಅಗ್ನಿದುರಂತಗಳಿಗೆ ಸಂಬಂಧಪಟ್ಟಂತೆ, ಅಗ್ನಿನಿರೋಧಕ ಮುಂಜಾಗ್ರತಾ ಕ್ರಮಕೈಗೊಂಡು ಈ ಇಲಾಖೆಯಿಂದ ಪ್ರಮಾಣಪತ್ರವನ್ನು ಪಡೆದ ನಂತರ ಪರವಾನಗಿಯನ್ನು ನವೀಕರಣ ಮಾಡಬಹುದೆಂದು ವರದಿಯನ್ನು ನೀಡಿರುತ್ತಾರೆ.

ಈ ಪ್ರಕರಣದಲ್ಲಿ ನಡೆದಿರುವ ವಿಚಾರಣೆಯಲ್ಲಿನ ಹೇಳಿಕೆಗಳನ್ನು ಮತ್ತು ದಾಖಲಾತಿಗಳನ್ನು ಪರಿಶೀಲಿಸಿ ಸುವರ್ಣ ಅರೋಗ್ಯ ಪರವಾನಗಿ-2007ಕೈಪಿಡಿಯಲ್ಲಿನ ಪುಟ ಸಂಖ್ಯೆ:18ರಲ್ಲಿರುವಂತೆ ಸರ್ಕಾರದ ಅದೇಶದ ಸಂಖ್ಯೆ:ಎಂ.ಯು.ಡಿ-139,ಎಂ.ಎನ್.ಜೆ-94,ದಿನಾಂಕ:05-01-1994ರಂತೆ ಸಿಡಿಪಿ ನಿಯಾಮವಳಿ ಪ್ರಕಾರ ವಸತಿ ಮುಖ್ಯ ಪ್ರದೇಶದಲ್ಲಿ 5ರಿಂದ 10 ಅಶ್ವಶಕ್ತಿಯವರೆಗೂ ಹಲ್ಲರ್ ಮತ್ತು ಫ್ಲೋರ್‌ಮೆಷಿನ್ ಎಂಬ ಉದ್ದಿಮೆಯನ್ನು ನಡೆಸುವುದಕ್ಕೆ ಮಾತ್ರ ಅವಕಾಶವಿದ್ದು, ಮಗ್ಗದ ಅಥವಾ ಪವರ್ ಲೂಮ್ಸ್ ಉದ್ದಿಮೆ ಪರವಾನಗಿಯನ್ನು ನಡೆಸಲು ಅವಕಾಶವಿರುವುದಿಲ್ಲ.ಅದಕಾರಣ ಮೇಲ್ಕಂಡ ಉದ್ದಿಮೆದಾರರುಗಳಿಗೆ ಪಾಲಿಕೆಯಿಂದ ಮಗ್ಗದ ಮತ್ತು ಪವರ್ ಲೂಮ್ಸ್ ಉದ್ದಿಮೆಯನ್ನು ನಡೆಸಲು ನೀಡಿರುವ ಅಶ್ವಶಕ್ತಿಯ ಪರವಾನಗಿಯನ್ನು ರದ್ದುಪಡಿಸಲಾಗಿರುತ್ತದೆ.

ಪ್ರಕರಣವನ್ನು ಕರೆಯಲಾಯಿತು ಮೇಲ್ಕನವಿದಾರರು ಹಾಗೂ ಪ್ರತಿವಾದಿಗಳು ಹಾಜರಿದ್ದು ತಮ್ಮ ಹೇಳಿಕೆಗಳನ್ನು ನೀಡಿರುತ್ತಾರೆ. ಮೇಲ್ಕನವಿದಾರರು ನಡೆಸುತ್ತಿರುವ ಉದ್ದಿಮೆಯು ವಸತಿ ಪ್ರದೇಶದಲ್ಲಿ ಇದ್ದು ಸ್ಥಳೀಯ ನಿವಾಸಿಗಳ ದೂರನ್ನು ಆಧಾರಿಸಿ ಉದ್ದಿಮೆಯನ್ನು ಮುಚ್ಚಲಾಗಿದ್ದು ಉದ್ದಿಮೆದಾರರು ನ್ಯಾಯಾಲಯದಲ್ಲಿ ದಾವೆ ಹೂಡಿದ್ದು ನ್ಯಾಯಾಲಯದ ನಿರ್ದೇಶನದ ಮೇರೆಗೆ ಅಯುಕ್ತರವರಿಗೆ ಸಮಜಾಷಿಯನ್ನು ಸಲ್ಲಿಸಿದ್ದು ಈ ಮೇರೆಗೆ ದಿನಾಂಕ:21-5-2012ರಲ್ಲಿ ಉದ್ದಿಮೆಯ ಪರವಾನಗಿಯನ್ನು ರದ್ದು ಪಡಿಸಲು ಅದೇಶಿಸಲಾಗಿದ್ದು ಸದರಿ ಅದೇಶದ ಮೇರೆಗೆ ಈ ಕಳಕಂಡ ನಿರ್ಣಯವನ್ನು ಕೈಗೊಳ್ಳಲಾಗಿರುತ್ತದೆ.

**ನಿರ್ಣಯ:-** ಕಡತವನ್ನು ಕೂಲಂಕುಷವಾಗಿ ಪರಿಶೀಲಿಸಲಾಯಿತು. ಉದ್ದಿಮೆದಾರರು ಮತ್ತು ಪ್ರತಿವಾದಿಗಳ ಲಿಖಿತ ಹೇಳಿಕೆಯನ್ನು ಪರಿಶೀಲಿಸಲಾಯಿತು. ಪ್ರಸ್ತಾವಿತ ಪ್ರದೇಶದಲ್ಲಿ ಮಗ್ಗದ ಉದ್ದಿಮೆಯನ್ನು ಹಲವು ದಶಕಗಳಿಂದ ನಡೆಸುತ್ತಿರುವುದಾಗಿ ಉದ್ದಿಮೆದಾರರು ವಿಚಾರಣೆ ಸಮಯದಲ್ಲಿ ಸಮಿತಿಗೆ ವಿವರಿಸಿರುತ್ತಾರೆ, ಆಧಿಕಾರಿಗಳು ಸ್ಥಳ ಪರಿಶೀಲನೆ ಮಾಡಿದ ಸಂದರ್ಭದ ವರದಿಯ ರೀತ್ಯಾ ಈ ಉದ್ದಿಮೆಯಿಂದ ಯಾವುದೇ ರೀತಿಯ ಶಬ್ದ ಮಾಲಿನ್ಯ ಉಂಟಾಗುತ್ತಿಲ್ಲವೆಂದು ಹಾಗೂ ದೂರುದಾರರಾದ ಕು:ಮಂಜುಳ ರವರಿಗೆ ಯಾವುದೇ ವಿಧವಾದ ತೊಂದರೆ ಉಂಟಾಗುತ್ತಿಲ್ಲವೆಂಬ ಅಂಶವನ್ನು ಮನಗಂಡು ಹಾಗೂ ಬಹಳ ಹಿಂದಿನಿಂದಲೂ ಈ ಉದ್ದಿಮೆಯು ಚಾಲನೆಯಲ್ಲಿದ್ದು ಆ ಸಂದರ್ಭದಿಂದಲೂ ಯಾವುದೇ ವಿಧವಾದ ದೂರನ್ನು ನೀಡದೆ ಪ್ರಸ್ತುತ ದೂರು ಸಲ್ಲಿಸುತ್ತಿರುವುದು ಹಲವು ಅನುಮಾನಗಳಿಗೆ ಅಸ್ಪದ ನೀಡಿದಂತಿರುವುದು ಮೇಲ್ಕೊಟ್ಟಕ್ಕೆ ಕಂಡು ಬಂದಿರುವ ಹಿನ್ನೆಲೆಯಲ್ಲಿ ಹಾಗೂ ಸರ್ಕಾರವು ನೇಕಾರರ ಅಭಿವೃದ್ಧಿಗಾಗಿ ಅನೇಕ ಅವಕಾಶಗಳನ್ನು ಕಲ್ಪಿಸಿಕೊಟ್ಟಿರುವ ಮೇರೆಗೆ ಉದ್ದಿಮೆದಾರರ ಮನವಿಯನ್ನು ಸಹಾನುಭೂತಿಯಿಂದ ಪರಿಗಣಿಸಿ ಸದರಿ ಉದ್ದಿಮೆಗಳ ಪರವಾನಗಿಯನ್ನು ನವೀಕರಿಸಲು ಸದರಿ ವಿದ್ಯುತ್ ಮಗ್ಗ ಮತ್ತು ನೂಲಿನ ಯಂತ್ರಕ್ಕೆ ವಿದ್ಯುತ್ ಸರಬರಾಜನ್ನು ಕಡಿತಗೊಳಿಸಬಾರದೆಂದು ಸಮಿತಿಯು ಸರ್ವಾನುಮತದಿಂದ ತೀರ್ಮಾನಿಸಿದೆ.

(ಪುಟ್ಟಮ್ಮ)

ಅಧ್ಯಕ್ಷರು,

ಅಪೀಲುಗಳ ಸ್ಥಾಯಿ ಸಮಿತಿ